

# KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96



062674

12. SEP 2012

Sonne Hammer  
Gælugøta 21  
100 Tórshavn



Móttakubrevstur

12.09.2012

Tórshavn, tann 10. september 2012  
J.nr. 2012010

## Avgerð

### í kærutygara móti Arbeiðsloysisskipanin (ALS)

Kærunevndin hjá ALS viðgjørði á fundi tann 3. september 2012 kærutygara um at verða koyrdur úr ALS.

### Kærunevndin samtykti at staðfesta avgerðina hjá ALS.

Av málinum framgongur, at tygum lótu ALS umsókn um arbeiðsloysisstuðul tann 3. september 2009.

ALS boðaði tygum frá við brævi, dagfest 29. september 2009, at tygum vórðu skrásettur í skipanini frá 3. september 2009. Tað varð eisini fyrsti dagur, at tygum høvdu rætt til arbeiðsloysisstuðul.

Av kunningarskrivi frá ALS framgongur, at arbeiðsloysisstuðul kann í mesta lagi verða útgoldin í 723 dagar í einum 3-ára tíðarskeiði. Frá 1. januar 2010 verður dagatalið stytta niður í 648 dagar. Síðani skulu 24 mánaðir ganga, áðrenn arbeiðsloysisstuðul kann verða útgoldin av nýggjum.

Við brævi, dagfest 22. mai 2012, boðaði ALS tygum frá, at tygum høvdu fingið útgoldið arbeiðsloysisstuðul í 648 dagar undanfarnu 3 árin. Tað hevði við sær, at tygum tann 2. mai 2012 mistu rættin til útgjald av arbeiðsloysisstuðli komandi 24 mánaðirnar.

## KÆRUNEVNDIN HJÁ ARBEIÐSLOYSISSKIPANINI

### Kæran

Tygum hava í kærú tygara, dagfest 2. juni 2012, víst á, at tygum viðja hava fult gjald fyri tann 22. mai 2012 og harfrá til eina tíðarfreist, sum man eigur at fáa, tá man fer úr ALS.

Tygum vísa eisini á, at stjórin í ALS hevur verið í fjølmiðlunum og sagt, at øll fáa bræv í góðari tíð, áðrenn tey fara út úr ALS, so tey hava møguleika at finna sær okkurt annað ella fara á Almannastovuna. Hetta, so tey ikki knappliga standa á berum. Tygum meta tygum vera komnan at standa á berum, tí tygum fingi einki at vita.

### Kæruummæli frá ALS

ALS hevur í kæruummæli, dagfest 22. juni 2012, m.a. víst á, at tygum tann 2. mai 2012 høvdu fingið útgjaldið arbeiðsloysisstuðul í 648 dagar í einum 3-ára tíðarskeiði. Tygum mistu tí rættin til at fáa útgjaldan arbeiðsloysisstuðul frá hesum degi.

Tann 2. mai 2012 er í ALS-skeiði 10-2012. ALS-vikan fyri hetta skeiðið er í viku 20. Útgjaldið fyri skeið 10-2012 verður koyrt seinnapart tann 18. mai 2012. Í sambandi við hesa koyring, verður ein listi útskrivaður yvir persónar, sum hava mist rættin til arbeiðsloysisstuðul.

ALS sendir so brævið til tygum tann 22. mai 2012 um, at tygum hava mist rættin til arbeiðsloysisstuðul frá 2. mai 2012.

ALS vísir eisini á, at øll, sum fáa játtað arbeiðsloysisstuðul, fáa eitt kunningarskriv, har tey m.a. verða kunnaði um hetta. ALS metir, at ALS frá fyrsta degi av hevur kunnað tygum um tygara rættindi og skyldur.

ALS metir tó, at ALS kann betra um tænaðustøðið á hesum øki við t.d. at boða tí arbeiðsleysa frá nakað frammanundan, at viðkomandi missir rættin til arbeiðsloysisstuðulin eftir hesari lógaráseting. Í lýtuni verður arbeitt við eini loysn uppá tað. Ætlanin er, at tey arbeiðsleysu skulu fáa eina fráboðan á sjálvavgreiðsluni um brúkt dagatal, har tey eisini fáa at vita, hvussu nógvir útgjaldsdagar eru eftir.

ALS vísir eisini á, at avgerðin um, at tygum missa rættin til arbeiðsloysisstuðul er røtt. ALS metir seg ikki hava heimild at rinda tygum arbeiðsloysisstuðul fyrr enn eitt 24 mánaðartíðarskeið er farið, eftir at tygum hava mist rættin til arbeiðsloysisstuðul. Í hesum føri er tað í fyrsta lagi frá 3. mai 2014.

ALS vísir eisini á, at tað, at ALS ikki sendir brævið, har tygum vórðu kunnaður um, at tygum missa rættin til arbeiðsloysisstuðul, fyrr enn eftir, at tygum hava mist rættin, heimilar ikki ALS at rinda arbeiðsloysisstuðul til tygum eftir 2. mai 2012.

## KÆRUNEVNDIN HJÁ ARBEIDSLOYSISSKIPANINI

### Avgerð hjá Kærunevndini

§ 22, stk. 1 í ALS-lógini ásetur, at rætturin til útgjald fellur burtur, tá arbeiðsleysur í undanfarna 3-ára skeiði hevur fingið arbeiðsloysisstuðul útgoldnan í 648 dagar.

Tann 2. mai 2012 høvdu tygum fingið útgoldið arbeiðsloysisstuðul í 648 dagar í undanfarna 3-ára skeiði. Tygum hava frá tí degi ikki rætt til at fáa útgoldið meir arbeiðsloysisstuðul í hesum umfari.

Hóast tann arbeiðsleysi má innrætta seg eftir, at arbeiðsloysisstuðulin einans verður útgoldin í 648 dagar, so kann tað ivaleyst verða trupult at fylgja við, nær teir 648 dagarnir eru farnir.

Sum skilst, so arbeiðir ALS eisini við at hækka tænaustøðið á hesum øki. So verður tað lættari hjá teimum arbeiðsleysu at fylgja við.


Við hesum grundgevingum samtykti Kærunevndin at staðfesta avgerðina hjá ALS.

Hendan avgerð kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarligan myndugleika.


Avrit av hesum skrivi er í dag sent ALS.

Vinarliga

Kærunevndin hjá Arbeiðsloysissskipanini



Kristina Samuelsen, formaður



Djón Thomassen, skr.